

# జర్నలిస్టులకు రక్షణ కల్పించండి



జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజల కోసం

## ఖమ్మం

బుధవారం | 5 | మార్చి | 2025 | పేజీలు : 4

# ప్రభుత్వ ఆసుపత్రుల పట్ల ప్రజలకు విశ్వాసం కల్పించాలి

- జిల్లా కలెక్టర్ ముజమ్మిల్ ఖాన్
- వైద్య శాఖ ప్రజలకు సేవా దృక్పథంతో పని చేయాలి
- ఆసుపత్రి వైద్యులు, సిబ్బంది విధులకు సకాలంలో హాజరు కావాలి
- ఆసుపత్రి ఏర్పాటు చేసిన వైద్య సేవల సూచికలు, హెల్ప్ డెస్క్ పరిశీలన
- ప్రభుత్వ జనరల్ ఆసుపత్రిని ఆకస్మికంగా తనిఖీ చేసిన జిల్లా కలెక్టర్

ఖమ్మం ప్రతినీధి ప్రజా జ్యోతి

ప్రభుత్వ ఆసుపత్రుల పట్ల ప్రజలలో విశ్వాసం కల్పించాలని, ఆసుపత్రికి వచ్చే రోగుల పట్ల వైద్య శాఖ సేవా దృక్పథంతో పని చేయాలని జిల్లా కలెక్టర్ ముజమ్మిల్ ఖాన్ అన్నారు. ఖమ్మం ప్రభుత్వ జనరల్ ఆసుపత్రిని మంగళవారం జిల్లా కలెక్టర్ ఆకస్మికంగా తనిఖీ చేశారు. ప్రధాన ఆస్పత్రిలోని క్యాజువాలిటీ, వెయిటింగ్ హాల్, ల్యాబ్, డయాగ్నోస్టిక్ సెంటర్, ఎంపిహెచ్ డబ్ల్యు, ట్రైనింగ్ సెంటర్, ఎంసిహెచ్, ఓపి, ఇన్ పెషెంట్ వార్డు, అవుట్ పేషెంట్ వార్డు, గుండె సంబంధిత సెంటర్, కళ్ల

చికిత్స కేంద్రం, గర్భిణీ స్ట్రీల వార్డ్ మైత్రి ట్రాన్స్ క్లినిక్ మందులు, సరుకులు నిల్వ చేసే స్టోర్ రూమ్ లను కలెక్టర్ పరిశీలించారు. సిబ్బంది వివరాలు, మందులు, ప్రజలకు అందిస్తున్న సేవల గురించి ఆరా తీశారు. వైద్యులు, సిబ్బంది సమయ పాలన పాటిస్తున్న అందుబాటులో ఉంటూ, మెరుగైన వైద్య సేవలు అందించాలని, మందుల నిల్వలు సరిపడా ఉండే విధంగా ముందస్తు జాగ్రత్త చర్యలు తీసుకోవాలని, ఆసుపత్రిలో రోగులకు అందుబాటులో ఉండాలని తెలుపుతూ, ఆసుపత్రిలో ఏమైనా సమస్యలు ఉన్నాయా అని అడిగి తెలుసుకున్నారు. కలెక్టర్ అధికారులతో కలిసి ఆసుపత్రి మొత్తం తిరిగి నూతనంగా నిర్మిస్తున్న భవనాలను పరిశీలించారు. కావలసిన వసతి ఏర్పాట్లపై, పార్కింగ్,

మగతా2లో..



# రైతు పక్షపాత ప్రభుత్వం కాంగ్రెస్

- సీతారామతో గోదావరి కృష్ణా జలాలు అనుసంధానం
- వైరా ప్రాజెక్టులోకి గోదావరి జలాలు
- సస్యశ్యామలం కానున్న సాగర్ ఆయకట్టు ప్రాంతాలు
- జిల్లా కాంగ్రెస్ కమిటీ అధ్యక్షులు దుర్గా ప్రసాద్

2

లో



# వేసవి దృష్ట్యా అప్రమత్తంగా ఉంటూ జార్లత్తలు తీసుకోవాలి

అదనపు కలెక్టర్ డాక్టర్ శ్రీజి వైరా మండలంలో క్షేత్రస్థాయిలో ఉపాధి హామీ కూలీల పని ప్రదేశాలను తనిఖీ చేసిన అదనపు కలెక్టర్

2

లో



# ప్రభుత్వ ఆసుపత్రుల పట్ల ప్రజలకు విశ్వాసం కల్పించాలి

టాయిలెట్స్ నిర్మాణాల కోసం అధికారులకు కలెక్టర్ పలు సూచనలు చేశారు. దివ్యాంగులచే నిర్వహిస్తున్న పెయిడ్ పార్కింగ్ వివరాలను అడిగి తెలుసుకున్నారు. మహిళా శక్తి పథకంలో భాగంగా హాస్పిటల్ లో సదువుతున్న క్యాంటీన్ ను కలెక్టర్ సందర్శించారు. నిర్వాహకులతో ముచ్చటించారు. వైద్య కోసం వచ్చే వారికి, వారి సహాయకులకు మంచి రుచికరమైన భోజనాన్ని అందించాలన్నారు. ప్లాస్టిక్ వస్తువులను ఉపయోగించవద్దని సూచించారు. ఆనతరం హాస్పిటల్ లో రోగులకు, వారి సహాయకులకు సత్యసాయి సేవా అన్నదానం కార్యక్రమంలో కలెక్టర్ భోజనం వడ్డించారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ, ఆసుపత్రికి వచ్చే రోగులతో సిబ్బంది మర్యాదగా ప్రవర్తించడం, సేవా దృక్పథంతో పని చేయడం వైద్య శాఖలో చాలా అవసరమని అన్నారు. ఆసుపత్రిలో రోగులకు అందించే పాస్టికాహారం, భోజనం రుచికరంగా, పాస్టికాహారంతో కూడుకున్నదై ఉండాలని అధికారులకు సూచించారు.

ఆసుపత్రిలో మందుల రికార్డులు, ఇతర రికార్డుల నిర్వహణ పక్కా ఉండాలని కలెక్టర్ తెలిపారు. ఆసుపత్రిలో పారిశుధ్య నిర్వహణ పట్ల నిరంతరం అప్రమత్తంగా ఉండాలని కలెక్టర్ అధికారులకు వివరించారు. హాస్పిటల్ నందు అన్ని రకాల వైద్య సేవలు అందుబాటులోకి తెస్తున్నామని అన్నారు. అసంక్రమిత వ్యాధుల నివారణ కార్యక్రమం క్రింద జిల్లా ఆసుపత్రిలో ఎన్.సి.డి. క్లినిక్ విభాగం ఏర్పాటు చేసి రక్తపోటు, వృద్ధాప్య సేవలు, మానసిక సమస్యలు, కిడ్నీ, కాలేయ సమస్యలు, నోటి సమస్యలు, క్యాన్సర్, మధుమేహం, గుండె సంబంధిత వ్యాధులు, పక్షవాత నివారణకు వైద్య సౌకర్యాలు కల్పించమని తెలిపారు. కలెక్టర్ వెంబ జిల్లా ప్రధాన ఆసుపత్రి సూపరింటెండెంట్ డా. ఎల్. కిరణ్ కుమార్, డిప్యూటీ సూపరింటెండెంట్ బి. కిరణ్, వైద్యాధికారులు తదితరులు పాల్గొన్నారు.

## వేసవి దృష్ట్యా అప్రమత్తంగా ఉంటూ జాగ్రత్తలు తీసుకోవాలి

**ఖమ్మం ప్రతినీధి ప్రజా జ్యోతి**  
వేసవిలో వడ గాలులు పట్ల అప్రమత్తంగా ఉంటూ జాగ్రత్తలు తీసుకోవాలని స్థానిక సంస్థల అదనపు కలెక్టర్ డాక్టర్ పి. శ్రీజ ఉపాధి హామీ కార్యకర్తలకు సూచించారు. మంగళవారం స్థానిక సంస్థల అదనపు కలెక్టర్, వైరా మండలం స్నానాల లక్ష్మీపురంలో ఉపాధి హామీ కూలీలను కలిసి ముచ్చటించారు. జిల్లాలోని ప్రభుత్వ ఆసుపత్రులలో అందుతున్న సేవలు, ప్రభుత్వ పాఠశాలల్లో వస్తున్న మార్పులు, తదితర అంశాలను అదనపు కలెక్టర్ వివరించారు. ఎండ తీవ్రత పెరుగుతున్న నేపథ్యంలో జాగ్రత్తగా ఉండాలని సూచనలు చేశారు. ఈ సందర్భంగా స్థానిక సంస్థల అదనపు కలెక్టర్ మాట్లాడుతూ ఎండల తీవ్రత పెరుగుతున్న నేపథ్యంలో ఉపాధి హామీ పని వేళలో మార్పులు చేయాలని అదనపు కలెక్టర్ అధికారులకు సూచించారు. ఉపాధి హామీ పని ప్రదేశాల వద్ద అవసరమైన మేర ఓఆర్ఎస్ ప్యాకెట్లు అందుబాటులో పెట్టుకోవాలని సూచించారు. ఉపాధి హామీ పని ప్రదేశాల మధ్య చల్లని త్రాగునీరు అందుబాటులో ఉంచుకోవాలని అన్నారు. వడ గాలులు వల్ల వచ్చే ప్రమాదాల నివారణకు తీసుకోవాల్సిన జాగ్రత్తలపై పూర్తి అవగాహన కలిగి ఉండాలని అన్నారు. వేసవి కాలంలో ప్రతి రోజు నీరు త్రాగడం, గొడుగు



తీసుకుని బయటికి రావడం, వేడి గాలులు వచ్చే సమయంలో ఇంట్లో ఉండటం వంటి వివిధ అంశాలను పాటించాలని అన్నారు. ఈ సమావేశంలో సంబంధిత అధికారులు తదితరులు పాల్గొన్నారు.

## రైతు పక్షపాత ప్రభుత్వం కాంగ్రెస్

ఖమ్మం ప్రతినీధి ప్రజా జ్యోతి  
సీతారామ ప్రాజెక్ట్ పూర్తిచేసి కాంగ్రెస్ రైతు పక్షపాత ప్రభుత్వమని నిరూపించుకుందని జిల్లా కాంగ్రెస్ అధ్యక్షులు పువ్వాళ్ల దుర్గాప్రసాద్ స్పష్టం చేశారు. మంగళవారం జిల్లా కాంగ్రెస్ కార్యాలయం సంజీవరెడ్డి భవనంలో జరిగిన సమావేశంలో జిల్లా కాంగ్రెస్ కమిటీ అధ్యక్షులు పువ్వాళ్ల దుర్గాప్రసాద్ మరియు రాష్ట్ర గిడ్డంగుల సంస్థ చైర్మన్ రాయల నాగేశ్వరరావు లు మాట్లాడుతూ... బడుగు, బలహీన వర్గాల ప్రజలకు, రైతులకు మరియు అన్ని వర్గాల ప్రజలకు సంక్షేమ కార్యక్రమాలు అందించడమే కాక అభివృద్ధి చేయటం కాంగ్రెస్ తోనే సాధ్యమవుతుందని అన్నారు. సీతారామ ప్రాజెక్టు నుండి గోదావరి జలాలను రాజీవ్ కెనాల్ ద్వారా వైరా రిజర్వాయర్ కు నీటిని విడుదల చేయడం జరిగిందని దీంతో సాగర్ ఆయకట్టు పరిధిలో రైతులు కళ్ళలో ఆనందం వెళ్లి విరుస్తుందని అన్నారు. గోదావరి నది కృష్ణా నది జలాల అనుసంధానం కోసం ఎంతో మంది రైతులు తమ విలువైన భూములను వదులుకొని ప్రభుత్వానికి సహకరించినందుకు ఆ కాలవలో నీరు రావటం, అదే రోజు భూముల రైతుల ఖాతాల్లోకి డబ్బులు రావడం శుభసూచికమని, ప్రతి ఒక్కరికీ కాంగ్రెస్ పార్టీ తరపున ధన్యవాదాలు తెలిపారు. అంతేకాకుండా ఎంతో ఆర్థిక ఇబ్బందులు ఉన్నప్పటికీ ప్రభుత్వం చాకచక్యంగా ప్రాజెక్టు పనులు

పూర్తి చేసి అతి తొందరగా రైతాంగానికి సాగునీరు అందించడంలో, అదే రోజు భూనిర్మాణాలు తులక దబ్బులు వారి ఖాతాలలో జమ చేసేందుకు కృషిచేసిన ముఖ్యమంత్రి రేవంత్ రెడ్డి, డిప్యూటీ సీఎం మల్లు భట్టి విక్రమార్కు భారీ నీటిపారుదల శాఖ మంత్రి ఉత్తమ్ కుమార్ రెడ్డికి, జిల్లా మంత్రి తుమ్మల నాగేశ్వరరావుకు, రెవెన్యూ మంత్రి శ్రీనివాస్ రెడ్డికి, వైరా నియోజకవర్గ శాసనసభ సభ్యులు మాలోత్ రాందాసు నాయక్ కి ఖమ్మం జిల్లా రైతాంగం తరపున, ఖమ్మం జిల్లా కాంగ్రెస్ తరపున ధన్యవాదాలు తెలియజేశారు. దాదాపు మూడు నియోజక వర్గాల రైతులకు మేలు జరుగుతుందని తెలిపారు. ఎన్ని అడ్డంకులు ఎదురైనా జిల్లా మంత్రి తుమ్మల నాగేశ్వరరావు దగ్గరండి పనులను పక్కవేక్షించడం జరిగిందని తెలిపారు. ఈ కార్యక్రమంలో వీరితో పాటు టీపీసీసీ సభ్యులు, జిల్లా ఓబీసీ సెల్ అధ్యక్షులు పుచ్చకాయల వీరభద్రం, జిల్లా కిసాన్, ఎస్సీ సెల్, మైనారిటీ సెల్ అధ్యక్షులు మొక్కా శేఖర్ గౌడ్, బొడ్డు బొందయ్య, నయ్యదే ముజాహిద్ హుస్సేన్, జిల్లా కాంగ్రెస్ నాయకులు షేక్ రఫీద్, రాష్ట్ర యువజన కాంగ్రెస్ నాయకులు జెరిపోతుల అంజనీ కుమార్, జిల్లా ఓబీసీ సెల్ ఉపాధ్యక్షులు గజ్జి సూర్యనారాయణ, బోయిన వేణు, పాలేరు నియోజకవర్గ సేవదళ్ళ అధ్యక్షులు బచ్చలికూరి నాగరాజు, గుడిపాడి వేంకటేశ్వర్లు తదితరులు పాల్గొన్నారు.

## ఇంటర్మీడియట్ విద్యార్థులకు ఆల్ ది బెస్ట్! - మాజీ ఎంపీ నామ

ఖమ్మం ప్రతినీధి ప్రజా జ్యోతి  
తెలంగాణ రాష్ట్రవ్యాప్తంగా నేటి నుండి ఇంటర్మీడియట్ వార్షిక పరీక్షలు ప్రారంభం కానున్న సందర్భంగా, ఉమ్మడి ఖమ్మం జిల్లాలో పరీక్షలు రాయనున్న విద్యార్థిని, విద్యార్థులకు బీఆర్ఎస్ మాజీ లోక్ సభా పక్ష నేత,

ఖమ్మం మాజీ ఎంపీ నామ నాగేశ్వరరావు ఆల్ ది బెస్ట్ చెప్పారు. కృషి, పట్టుదల, ఆత్మవిశ్వాసమే విజయానికి మూలాధారమని, ప్రశాంతంగా చదివి ధైర్యంగా పరీక్షలు రాయాలని సూచించారు. మంచి ఫలితాలు సాధించి తల్లిదండ్రులకు, గురువులకు గర్వకారణంగా నిలవాలని ఆయన ఆకాంక్షించారు.



## జర్నలిస్టులకు రక్షణ కల్పించండి

**కల్లూరు మార్చి 04(ప్రజా జ్యోతి):**  
జర్నలిస్టులపై సోషల్ మీడియా వేదికగా చేసుకొని మానసికంగా దాడులకు పాల్పడుతున్న చోటా నాయకులపై చర్యలు తీసుకోవాలని పట్టణ ఎస్ఐ డి హరితకు కల్లూరు మండల జర్నలిస్టు సంఘాలు ఫిర్యాదు చేశాయి. గత కొద్ది రోజులుగా సోషల్ మీడియా వేదికగా పలువురు వ్యక్తులు జర్నలిస్టులపై అనుచిత వ్యాఖ్యలు చేస్తూ జర్నలిస్టుల మనోభావాలను దెబ్బతీసే విధంగా ప్రవర్తిస్తున్నారని తెలిపారు. జర్నలిస్టులను అక్షర జ్ఞానం లేని వారని, అర్థ జ్ఞానంతో మేధావుల్లా ఘోషలు కొడుతున్నారని, ఎవడ్రా మీకు జర్నలిజం నేర్పిందని, చెత్త లం... కొడకా..! అని అసభ్య పదజాలంతో దూషిస్తున్నారని, గతంలో పలువురు జర్నలిస్టులను చంపేస్తామని బెదిరించి భయభ్రాంతులకు గురి చేశారు. ఇలాంటి పరిస్థితులు పునరాపుతం కాకుండా పోలీసు వారు విచారణ జరిపి జర్నలిస్టులకు రక్షణ కల్పించాలని కోరారు. ఈ కార్యక్రమంలో కల్లూరు మండల జర్నలిస్టులు పాల్గొన్నారు

## విద్యార్థులకు అసౌకర్యం కల్పిస్తే కఠిన చర్యలే..

పరీక్షా కేంద్రాలను పరిశీలించిన ఎస్ ఐ డి. హరిత



**కల్లూరు మార్చి 04(ప్రజా జ్యోతి) :**  
మండలంలోని పరీక్షా కేంద్రాలను తనిఖీలు చేసి పకడ్బందీగా పటిష్టమైన బండోబస్తు ఏర్పాటు చేసినట్లు ఎస్ ఐ డి హరిత తెలిపారు. ఇంటర్మీడియట్, ఎస్ఎస్సి, ఇతర పోలీ పరీక్షలు ఉన్నందున పరీక్షా కేంద్రాల సరి హద్దులలో మధ్యం కానీ అసాంఘిక కార్యక్రమాలకు పాల్పడినట్లయితే వారిపై కఠిన చర్యలు తీసుకుంటామని తెలియజేశారు. విద్యార్థులు పరీక్షలకు సిద్ధమయ్యే సమయం కాబట్టి ప్రార్థన మందిరాలలో అత్యధిక సౌండ్ చేస్తూ విద్యార్థులకు అసౌకర్యం కలగకుండా చూడాలని విజ్ఞప్తి చేశారు. అదేవిధంగా వివాహ ఊరేగింపులలో ఇతర వేడుకలలో డీజే సౌండ్స్ పెట్టి విద్యార్థులకు, వృద్ధులకు, చిన్న పిల్లలకు, సామాన్య ప్రజలకి ఇబ్బంది కలిగిస్తే డీజే సౌండ్స్ ను నడిపే ఆపరేటర్లపై, డీజే ల యజమానులపై, వేడుకల కోసం డీజే సౌండ్స్ ని మాట్లాడుకునే వారిపై కేసులు నమోదు చేసి, డీజే లని సీజ్ చేసి, వారిని జైలుకి పంపే వరకు తెచ్చుకోవద్దని ఆమె హెచ్చరించారు.

## పాలేరు లైన్ ఇన్స్పెక్టర్ గా బాధ్యతలు స్వీకరించిన మనున క్రిష్ణ

**కూసుమంచి మార్చి 04 ప్రజా జ్యోతి**  
పాలేరు విద్యుత్ శాఖ లైన్ ఇన్స్పెక్టర్ గా మనున క్రిష్ణ మంగళవారం బాధ్యతలు చేపట్టారు. పల్లెగూడెం లైన్స్ గా పనిచేస్తున్న మనున క్రిష్ణ పాలేరు లైన్ ఇన్స్పెక్టర్ బదిలీ అయ్యారు. మంగళవారం విద్యుత్ శాఖ ఏకా తావూరియా ఆధ్వర్యంలో బాధ్యతలు స్వీకరించారు. విద్యుత్ తోటి సిబ్బంది ఘన స్వాగతం పలికారు. పల్లెగూడెం, ఖమ్మం రూరల్ పట్టణ ప్రాంతములో విద్యుత్ సమస్యలను అధిగమించేందుకు కృషి చేశానని తెలిపారు. ఈ సందర్భంగా ఆయన మాట్లాడుతూ విద్యుత్ సరఫరాలో ప్రజలకు ఏమైనా సమస్యలు ఉంటే తక్షణమే పరీక్షిస్తానని ఆయన అన్నారు. ఈ కార్యక్రమంలో విద్యుత్ శాఖ సిబ్బంది, తదితరులు పాల్గొన్నారు.



# విగ్రహాలు తొలగించిన వారిని శిక్షించాలి

సేవాలాల్ ఫోటో దిమ్మెను తొలగించిన వారిపై చర్యలు తీసుకోవాలి  
యధా స్థానంలో సీత భవానిలు ఏర్పాటు  
మండల బంజారా గిరిజన సంఘ నాయకులు



కారేపల్లి, మార్చి 04, ప్రజా జ్యోతి:

సింగరేణి మండల కేంద్రంలో బంజారా నాయకులు మంగళవారం రాస్తారోకో నిర్వహించారు. ఈ సందర్భంగా బంజారా గిరిజన సంఘం నాయకులు మాట్లాడుతూ గిరిజన లంబాడీల ఆరాధ్య దైవం శ్రీశ్రీశ్రీ సద్గురు సంత సేవాలాల్ మహారాజ్ ఫోటో దిమ్మెతో పాటు గత ఎనిమిది సంవత్సరాలుగా సీతలా భవనిలను పూజిస్తుండగా వాటిని తొలగించడం బాధాకరమన్నారు. లంబాడీల గిరిజన సంఘం, స్థానిక బంజారా నాయకులకు ఎలాంటి సమాచారం లేకుండా విగ్రహాలను తొలగించిన వారిని వెంటనే శిక్షించాలని డిమాండ్ చేశారు. ఇటీవల మండల కేంద్రంలో పోలీస్ స్టేషన్ సమీపంలో ప్రభుత్వ స్థలంలో సేవాలాల్ జయంతి వేడుకలను అధికారికంగా నిర్వహించడం జరిగిందన్నారు. వేడుకల నిర్వహణలో భాగంగా సేవాలాల్ చిత్రపటం కొరకు గద్దెను ఏర్పాటు చేయడం జరిగింది, గత ఎనిమిది సంవత్సరాల నుండి అదే ప్రభుత్వ స్థలంలో గిరిజనుల ఏడుగురు దేవతలైన సీతాల భవనిలను ఏర్పాటు చేసుకొని ప్రతి సంవత్సరం



ఘనంగా పూజలు నిర్వహిస్తున్నామన్నారు. ఈ ఘటనపై లంబాడీల సంఘం నాయకులు తీవ్రంగా ఖండిస్తూ విగ్రహాలు తొలగించిన వారిపై తక్షణమే చట్టపరమైన చర్యలు తీసుకోవాలని డిమాండ్ చేశారు.

ఈ కార్యక్రమంలో గిరిజన సంఘం నాయకులు ఆంగోత్ రవి నాయక్ (రాగూర్), మంగూ సేవాలాల్, కిషన్ నాయక్, సుశీలబాయి, అనితబాయి, లక్ష్మీబాయి, బాణోత్ రామ్మూర్తి నాయక్, బాణోతు హీరాలాల్ నాయక్, గుగులోత్ భీముడు నాయక్, అజ్మీరా వీరన్న నాయక్, వినోద్ నాయక్, అజ్మీరా బిచ్చు నాయక్, వాంకుడోత్ గోపాల్ నాయక్, బాలాజీ నాయక్, ప్రతాప్ సింగ్, కుమార్ నాయక్, హర్ష నాయక్, ధోనీ నాయక్, రాజేష్, రాజ్ కుమార్, కళ్యాణ్ నాయక్, శంకర్ నాయక్, రత్న నాయక్, నాగులు, బస్మిలాల్, వీరు నాయక్, రమేష్ నాయక్, రాంజీ నాయక్, మత్రు నాయక్ తదితరులు పాల్గొన్నారు.

పోలీసు వారి జోక్యంతో ధర్నాను విరమింప చేశారు. సింగరేణి మండల కేంద్రమైన కారేపల్లి లో మంగళవారం మండల బంజారా గిరిజన సంఘ నాయకులు, సంత సేవాలాల్ భక్తులు ధర్నా నిర్వహించారు. ఈ సందర్భంగా సింగరేణి సిఐ.బి. తిరుపతిరెడ్డి కారేపల్లి, కామేపల్లి ఎస్టేల ఆధ్వర్యంలో ధర్నా చేస్తున్నటువంటి నాయకులతో పోలీసు వారు మాట్లాడి ధర్నాను విరివింపజేశారు.

## వ్యవస్థీకృత నేరాలకు పాల్పడుతున్న రాడీషిట్ల నవీన్, మరోవ్యక్తి అరెస్ట్

### టూ టౌన్ ఇన్స్పెక్టర్ బాలకృష్ణ

ఖమ్మం ప్రతినీధి ప్రజా జ్యోతి

గత కాలంగా నగరంలో పలు నేరాలకు పాల్పడుతూ ప్రజలను భయభ్రంతులకు గురిచేస్తున్న రాడీ షిట్ల ముద్దంగుల నవీన్(29) తో పాటు పాత నేరస్తుడు మంజుల విజయ్ కుమార్ (27) లను అరెస్ట్ చేసి రిమాండ్ కు తరలించినట్లు ఖమ్మం టూ టౌన్ ఇన్స్పెక్టర్ బాలకృష్ణ తెలిపారు. విజయ్ పోలీసింగ్ లో భాగంగా సోమవారం బిఆర్ఎస్ కార్యాలయం ఎదురుగా ఉన్న ఎన్ఎస్ఐ కాలనీలో ఎస్సై రామారావు ఆధ్వర్యంలో పెట్రోలింగ్ చేస్తున్న పోలీసులను చూసి అనుమానాస్పదంగా పారిపోతున్న ఇద్దరు వ్యక్తులను పట్టుకొని విచారించగా ద్వారక నగర్ ప్రాంతానికి చెందిన పాత నిండుతులు ముద్దంగుల నవీన్, మంజుల విజయ్ కుమార్ గా గుర్తించి అరెస్ట్ చేసినట్లు వివరాలు తెలిపారు. గత నెల 9 న ఎన్ఎస్ఐ కాలనీలో సూటీపై వెళుతున్న వ్యక్తి అపి బెదిరించి బ్యాగ్ లో వున్న 30,000/- రూపాయలు లాక్కొని పారిపోయారని, అదేవిధంగా అదేవిధంగా ఖమ్మం అర్బన్ పోలీస్ స్టేషన్ పరిధిలోని కవిరాజునగర్ లో గత నెల 14వ తేదీ ఆర్ధరాత్రి మోటార్ సైకిల్ పై వెళ్తున్న వ్యక్తి కళ్ళలో కారం చల్లి బ్యాగు లాక్కొనటానికి ప్రయత్నించగా అతను ప్రతిఘటించడంతో వీరిద్దరూ పారిపోయినారని పోలీసుల విచారణలో నిండుతులు వెల్లడించారని తెలిపారు. ఎవరైనా మోటార్ సైకిల్ మీద బ్యాగులల్లో డబ్బులు తీసుకు వెళ్తున్న వారిని గమనించి, అడ్డగించి డబ్బులు లాక్కోవడానికి ప్రయత్నిస్తూ



ఉంటారని అన్నారు. ఈ కేసులోని మొదటి వ్యక్తి అయినా నవీన్ ఖమ్మంలో గత కొన్ని సంవత్సరాల నుంచి రోడ్లపై గొడవలు చేస్తూ సెటిల్మెంట్లు చేస్తూ ప్రజలను భయభ్రంతులకు గురి చేస్తూ అనేక కేసుల్లో నిందితుడిగా ఉన్నాడని, అలాగే రెండు హత్యయత్నంతో పాటు సుమారుగా 10 కేసులలో నిండుతుడుగా వుండి జైలుకు పోయి బెయిల్ పై వచ్చినట్లు తెలిపారు. ఖమ్మం టూ టౌన్ పోలీస్ స్టేషన్లో రాడీషిట్ల కూడా ఉందని పెర్మనార్లు. మరో నిండుతుడు మంజుల విజయ్ కుమార్ పై 2021 సంవత్సరంలో ఖమ్మం అర్బన్ పోలీసులలో గంజాయి కేసు కూడా ఉందని తెలిపారు. వీరి నుండి ఒక సూటీని సెల్ ఫోన్ స్వాధీనపరచుకోవడం జరిగిందని తెలిపారు.


## శ్రీపాల్ రెడ్డి ని గెలిపించిన అధ్యాపక బృందానికి ధన్యవాదాలు.

### వెంకటరెడ్డి, మంగీలాల్.

కారేపల్లి, ఫిబ్రవరి 4, ప్రజా జ్యోతి:

ఫిబ్రవరి నెల ఆఖరిలో జరిగిన ఎమ్మెల్సీ ఎన్నికల కొంటింగ్ సోమవారం నిర్వహించారు. ఈ ఎన్నికలలో అత్యధిక మెజారిటీతో పింగళి శ్రీపాల్ రెడ్డి గెలిచాడు. అత్యధిక మెజారిటీతో గెలిపించిన ఉపాధ్యాయ అధ్యాపక సోదర సోదరీమణులందరికీ పి ఆర్ టి యు టి ఎస్ సింగరేణి మండల కమిటీ పక్షాన కృతజ్ఞతలు, అభినందనలు తెలియజేస్తున్నామని సింగరేణి మండల పిఆర్ టి యు టి ఎస్ కమిటీ అధ్యక్ష కార్యదర్శులు బాలిన వెంకటరెడ్డి, వాంకుడోత్ మంగీలాలు మంగళవారం ఒక ప్రకటనలో తెలిపారు. ఎన్నికలలో మాతోపాటు కష్టపడి పనిచేసిన మండల జిల్లా రాష్ట్ర కమిటీ

సభ్యులందరికీ పేరుపేరునా కృతజ్ఞతలు తెలియజేస్తున్నాం, మీరు సంఘంపై ఉంచిన నమ్మకాన్ని నిలబెట్టుకుంటామని సంఘం ఎప్పుడు సభ్యుల నమ్మకాన్ని నిలబెడుతుందని పేర్కొన్నారు.



## మార్చి 11 లోపు ప్రధాన మంత్రి ఇంటర్నల్ షిప్ కోసం దరఖాస్తు సమర్పించాలి...

జిల్లా పరిశ్రమల అధికారి టి. సీతారాం

ఖమ్మం ప్రతినీధి ప్రజా జ్యోతి మార్చి 11 లోపు ప్రధాన మంత్రి ఇంటర్నల్ షిప్ కోసం దరఖాస్తు సమర్పించాలని జిల్లా పరిశ్రమల అధికారి టి. సీతారాం మంగళవారం ఒక ప్రకటనలో తెలిపారు. ప్రధాన మంత్రి ఇంటర్నల్ షిప్ కి ఎంపికైన విద్యార్థులకు నెలవారీ ఐదువేల రూపాయల భత్యం, ఒకేసారి 6 వేల రూపాయలు మంజూరు చేయడం జరుగుతుందని, 12 నెలల పాటు ఇంటర్నల్ షిప్ కాల వ్యవధిలో కనీసం ఆరు నెలల ఉద్యోగ శిక్షణ ఉంటుందని, వాస్తవ ప్రపంచ అనుభవాన్ని పొందేందుకు వృత్తిపరమైన వాణిజ్య నెట్వర్క్ రూపొందించి ఉపాధి అవకాశాలు మెరుగుపరుచుకునేందుకు ఇంటర్నల్ షిప్ ఉపయోగపడుతుందని అన్నారు. 21 నుంచి 24 సంవత్సరాల వయస్సు గల యువత ఇంటర్నల్ షిప్ కోసం దరఖాస్తు చేసుకోవాలని, వీరి కుటుంబంలో ఎవరు ప్రభుత్వ ఉద్యోగి అయి ఉండకూడదని, గత సంవత్సరపు కుటుంబ సంవత్సర ఆదాయం 8 లక్షల లోపు ఉండాలని, పదవ తరగతి, ఇంటర్, ఐటిఐ, పాలిటెక్నిక్, డిప్లొమా, డిగ్రీ చదివిన విద్యార్థులు దరఖాస్తు చేసుకోవచ్చని తెలిపారు. దరఖాస్తు ప్రక్రియ మార్చి 11 లోపు పూర్తి చేయాలని ఆసక్తి అర్హత కలవారు %జాబ్ అతీవతీ అంప్లబజా. ఎ.ఎమ్. ప్రశీజ. ఆ.ఆ. పోర్టులో లాగిన్ చేసి ఆసక్తి గల వివిధ రంగాలలో అవకాశాలు అన్వేషించి గరిష్టంగా ఐదు ఇంటర్నల్ షిప్ లను ఎంపిక చేసుకోవచ్చని, ఇతర వివరాల కోసం టోల్ ఫ్రీ నెంబర్ 1800 11 6090 లో సంప్రదించాలని జిల్లా పరిశ్రమల అధికారి ఆ ప్రకటనలో పేర్కొన్నారు.

## మార్చి 6న జాబ్ మేళా నిర్వహణ

జిల్లా ఉపాధి అధికారి టి. ఎన్. మాధవి

ఖమ్మం ప్రతినీధి ప్రజా జ్యోతి

జిల్లాలోని నిరుద్యోగ యువత, యువకులకు ప్రైవేట్ రంగంలో ఉద్యోగాలు కల్పించుటకు ఈ నెల 6న గురువారం ఉదయం 10.00 గంటలకు మోడల్ కెరీర్ సెంటర్ (ప్రభుత్వ ఐటిఐ., టేకులపల్లి) ఖమ్మం నందు జాబ్ మేళా నిర్వహిస్తున్నట్లు జిల్లా ఉపాధి అధికారి టి. ఎన్. మాధవి మంగళవారం ఒక ప్రకటనలో తెలిపారు. హైదరాబాద్ లోని వై.ఎస్.కె. ఇన్స్టిట్యూట్ ఆఫ్ టెక్నాలజీ లో అసెంబ్లీగ్ ఆవరట్లో, టెక్నికల్ టీమ్ సపోర్ట్, క్వాలిటీ చెక్ రిన్ ఖాళీల కొరకు ఎన్.ఎస్.సి., ఐ.టి.ఐ., ఏదేని డిగ్రీ పాస్, ఫెయిల్ అర్హత గల వారు దరఖాస్తు చేసుకోవాలని, ఎంపికైన వారికి వేతనం 16 వేలు ఉంటుందని అన్నారు. అలాగే హైదరాబాద్ లోని జి.జే. సోల్యూషన్స్ ఇండియా ప్రైవేట్ లిమిటెడ్ లో కస్టమర్ కేర్ ఎగ్జిక్యూటివ్ ఖాళీల కొరకు ఏదేని డిగ్రీ అర్హత కలవారు దరఖాస్తు చేసుకోవాలని, వేతనం 13 వేలు ఉంటుందని అన్నారు. మొత్తం 500 ఉద్యోగ ఖాళీల భర్తీకి గాను జాబ్ మేళా నిర్వహిస్తున్నట్లు, 18 నుండి 30 సంవత్సరాల వయస్సు గల యువత, యువకులు అర్హులని, తమ విద్యార్హతల సర్టిఫికేట్ జిరాక్స్ కాపీలతో జాబ్ మేళాకు హాజరు కావాలని జిల్లా ఉపాధి అధికారి ఆ ప్రకటనలో పేర్కొన్నారు.

## ఎమ్మెల్యే నిధులతో విద్యుత్ స్తంభాల మంజూరు

కారేపల్లి, మార్చి 4, ప్రజా జ్యోతి:

సింగరేణి మండల పరిధిలోని చీమలపాడు గ్రామం లో అంతర్గత రహదారుల్లో విద్యుత్ సౌకర్యం లేకపోవడంతో గ్రామస్థులు ఇబ్బందులు పడుతున్నారు. ఈ సమస్యను గ్రామస్థులు ఎమ్మెల్యే దృష్టికి తీసుకు వెళ్లారు. దీంతో స్పందించిన ఎమ్మెల్యే విద్యుత్ సౌకర్యం కోసం నిధులు మంజూరు చేశారు. ఈ క్రమంలో మంగళవారం చీమలపాడు గ్రామం లోని అంతర్గత వీధులలో విద్యుత్ సౌకర్యం కోసం పది స్తంభాలను ఏర్పాటు చేసినట్లు స్థానిక నాయకుడు మాలోత్ బావ సింగ్ తెలిపారు. ఈ సందర్భంగా బావ్ సింగ్ మాట్లాడుతూ విద్యుత్ సౌకర్యం లేకపోవడంతో ప్రజలు పడుతున్న ఇబ్బందులను ఎమ్మెల్యే దృష్టికి తీసుకొని వెళ్లడంతో ప్రత్యేక నిధులను విద్యుత్ శాఖకు చెల్లించి విద్యుత్ స్తంభాల మంజూరు చేశారన్నారు. ప్రజా సమస్యల పట్ల తక్షణమే స్పందించే నైజం ఎమ్మెల్యే సొంతమని కొనియాడారు. భవిష్యత్తులో నైజం చీమలపాడు గ్రామాన్ని మరింత అభివృద్ధి చేసేందుకు ఎమ్మెల్యే కట్టబడి ఉన్నారని ఆయన పేర్కొన్నారు.



# ఏ.ఐ. ద్వారా విద్యార్థులకు సులభతరంగా విద్యా బోధన

### జిల్లా కలెక్టర్ ముజమ్మిల్ ఖాన్ 5వ తరగతి వరకు ఉన్న విద్యార్థులకు కనీస అభ్యాసన సామర్థ్యాల పెంపు లక్ష్యం ఖమ్మం జిల్లాలో 7 పాఠశాలల్లో పైలెట్ ప్రాజెక్టు క్రింద అమలు 53వ డివిజన్ ఎన్.ఎస్.పి. కాలనీలో ప్రభుత్వ ప్రాథమిక పాఠశాలలో ఏర్పాటు చేసిన ఏ.ఐ. తరగతి విద్యా బోధనను పరిశీలించిన జిల్లా కలెక్టర్

ఖమ్మం ప్రతినీధి ప్రజా జ్యోతి

సర్కారు బడిలో ఆర్టిఫిషియల్ ఇంటలిజెన్స్ (కృత్రిమ మేధ)ను వినియోగిస్తూ విద్యార్థులకు సులభతరంగా విద్యా బోధన చేసేందుకు చర్యలు చేపట్టామని జిల్లా కలెక్టర్ ముజమ్మిల్ ఖాన్ అన్నారు. మంగళవారం జిల్లా కలెక్టర్ ముజమ్మిల్ ఖాన్ 53వ డివిజన్ ఎన్.ఎస్.పి. కాలనీలో ప్రభుత్వ ప్రాథమిక పాఠశాలలో ఏర్పాటు చేసిన ఏ.ఐ. విద్యా బోధనను పరిశీలించి, ఏ.ఐ. విద్యా బోధనకు అవలంబిస్తున్న పద్ధతులను తెలుసుకున్న కలెక్టర్ ఉపాధ్యాయులకు పలు సూచనలు చేశారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ ఆర్టిఫిషియల్ ఇంటలిజెన్స్ (ఏ.ఐ.) ను వినియోగిస్తూ విద్యార్థులను ఆకట్టుకునేలా సులభ రీతిలో బోధన ప్రారంభించాలని అన్నారు. విద్యార్థులకు మంచి తెలియింకే ఎక్స్పీరియన్స్ దక్కేలా చూడాలని కలెక్టర్ తెలిపారు. రాష్ట్ర ప్రభుత్వం ప్రయోగాత్మకంగా ఉమ్మడి ఖమ్మం జిల్లా పరిధిలో ప్రాథమిక పాఠశాల విద్యార్థుల అభ్యాసన సామర్థ్యాలను పెంచేందుకు ఏ.ఐ. సహాయంతో నూతన బోధన పద్ధతులను ప్రవేశపెట్టిందని, మన ఖమ్మం జిల్లాలో 7 ప్రభుత్వ పాఠశాలల్లో ముందస్తుగా పైలెట్ ప్రాజెక్టు క్రింద ఏ.ఐ. విద్యా బోధనను ప్రారంభిస్తున్నామని, ఖమ్మం అర్బన్ ప్రాంతంలో నాలుగు పాఠశాలలు, నేలకొండపల్లి మండలం సింగిరెడ్డి పాలెంలోని మండల పరిషత్ ప్రాథమిక పాఠశాల, సత్తుపల్లి మండలంలోని సిద్ధారం, ఎన్టీఆర్ నగర్ లలో ప్రాథమిక పాఠశాలలో ఈ బోధన ఏర్పాటు చేశామని అన్నారు. ఏ.ఐ. కోర్సు ప్రతి విద్యార్థికి ప్రత్యేకంగా ఉంటుందని, విద్యార్థి సామర్థ్యాన్ని అంచనా వేస్తూ దానికి అనుగుణంగా బోధన జరిగేలా ఏ.ఐ. కోర్సులు రూపొందించడం జరిగిందని అన్నారు. ప్రభుత్వ పాఠశాలలో 5వ తరగతి వరకు చదివే విద్యార్థులకు కనీస అభ్యాస సామర్థ్యాల పెంచేలా ఏ.ఐ. ను వినియోగించడం జరుగుతుందని, పిల్లలు తెలుగు, ఆంగ్లం బాగా చదివి, రాసేలా, గణిత అంశాల్లో పట్టు సాధించేలా చూడడమే ఈ కార్యక్రమం లక్ష్యమని అన్నారు. ప్రభుత్వ ప్రాథమిక ఎన్.ఎస్.పి. పాఠశాలలో 3 నుండి 5వ తరగతిలో వెనకబడిన ప్రతి 10 మంది విద్యార్థులను ఎంపిక చేసి, ప్రస్తుతం తెలుగు, గణితంలో ఏ.ఐ. ద్వారా పాఠాలను బోధించడం జరుగుతుందని అకడమిక్ మానిటరింగ్ అధికారి రవి కుమార్ కలెక్టర్ కు వివరించారు. అనంతరం జిల్లా కలెక్టర్ పాఠశాలల్లో ఏఐ పాఠాలు నేర్చుకుంటున్న చిన్నారులతో ముచ్చటించారు. పిల్లలతో ఏ.ఐ. ద్వారా తెలుగు చదివించి వాటి అర్థం అడిగి తెలుసుకున్నారు. ఈ కార్యక్రమంలో అకడమిక్ మానిటరింగ్ అధికారి కె. రవి కుమార్, ఎం.కా.ఓ. శైలజా లక్ష్మి, జిసిడి.ఓ. తులసి, పాఠశాల ప్రధానోపాధ్యాయులు బుద్రి వెంకన్న, ఉపాధ్యాయులు, తదితరులు ఉన్నారు.



# మిర్చి కొనుగోళ్ల లో రైతులను మోసం చేస్తే కఠిన చర్యలు

ఖమ్మం ప్రతినీధి ప్రజా జ్యోతి

నాణ్యమైన మిర్చికి ధర తగ్గించి, మిర్చి కొనుగోలు విషయమై రైతులను ప్రేక్షించే మోసం చేస్తే ఏమాత్రం ఉపేక్షించకుండా చర్యలు తీసుకుంటామని జిల్లా కలెక్టర్ ముజమ్మిల్ ఖాన్ హెచ్చరించారు. నాణ్యత మేరకు మిర్చికి ధర రావడం లేదని ఆరోపణలు వస్తున్న నేపథ్యంలో మిర్చి మార్కెట్ ను మంగళవారం జిల్లా కలెక్టర్ ఆకస్మికంగా తనిఖీ చేశారు. మిర్చి యార్డును కలియతిరిగి కొనుగోళ్లను

# 10 న హైదరాబాదులో మిలియన్ మార్చ్

### తెలంగాణ ఉద్యమకారుల జాయింట్ యాక్షన్ రాష్ట్ర ప్రధాన కార్యదర్శి.బత్తుల సోమయ్య

కూసుమంచి మార్చి 04 ప్రజా జ్యోతి

దశాబ్దాల కోట్లాదిమంది ప్రజల ఆకాంక్షల మేరకు ప్రత్యేక తెలంగాణ రాష్ట్ర సాధన ఉద్యమంలో సకల జనులు పాల్గొని మిలియన్ మార్చ్ తలపెట్టి సాధించుకున్న తెలంగాణ ప్రత్యేక రాష్ట్రంలో ఉద్యమకారులకు గత దశాబ్ద కాలం నుండి జరుగుతున్న అన్యాయాలపై నిరసనగా ఈనెల 10వ తేదీన హైదరాబాదులో మరో మిలియన్ మార్చ్ ని నిర్వహించనున్నట్లు తెలంగాణ ఉద్యమకారుల జాయింట్ యాక్షన్ కమిటీ రాష్ట్ర ప్రధాన కార్యదర్శి బత్తుల సోమయ్య ప్రకటించారు. విలేజరుల సహావేళతో ఆయన మాట్లాడుతూ తెలంగాణ అంటేనే పోరాటాల గడ్డ తెలంగాణ అంటేనే ప్రత్యేక అసత్య ప్రతీక నిజాం కాలంలోనే తెలంగాణ అస్తిత్వ పోరాటం ముల్కీ నాన్ ముల్కీ రూపంలో అంకురించిందని, తెలంగాణ రైతాంగ సాయుధ పోరాటం తెలంగాణ పౌరుషం తెలంగాణ అస్తిత్వం కు నిదర్శనమని తెలిపారు. ఇలాంటి తెలంగాణ పౌరులు అన్యాయాల అక్రమాలు వివక్షతను ఏ మాత్రం సహించరని అందుకే ఉమ్మడి ఆంధ్రప్రదేశ్ రాష్ట్రంలో వలస పాలకుల దోపిడీకి వ్యతిరేకంగా ప్రత్యేక తెలంగాణ రాష్ట్ర సాధన ఉద్యమం ఉమ్మెత్తున ఎగిసి, విజయవంతమైందని పేర్కొన్నారు. నీళ్లు నిధులు, విధులు అన్ని దోపిడీకి గురైన తీరు రైతుల ఆత్మహత్యలు, ఆకలి చావులు, పాలమూరు వలసలు లేని, పసి కందుల విక్రయాలు జరగని, నిరుద్యోగుల అక్రందనలు వినిపించని, ఓపెన్ కాస్ట్ ల కా స్టాలు కనిపించని, అడవుల అన్యాయాంతం, చెరువుల కట్టా, వనరుల తరలింపు, లాండ్, సాండ్, డ్ర గ్రీన్ మాఫియాలు లేని విద్యా వైద్యం ఉద్యోగ ఉపాధి అవకాశాలు లభించే. మన సామాజిక తెలంగాణ లో మన నీళ్లు, మన నిధులు, మన విధులు కోసం మే కాకుండా విద్యా, వైద్యం, ఉద్యోగ, ఉపాధి అవకాశాలు లభించే మన ప్రత్యేక తెలంగాణ రాష్ట్ర సాధనకు వేలాది మంది రక్త తర్పణం చేశారని తెలిపారు. 1969లో తొలి తెలంగాణ ఉద్యమం అమరణ నిరాహార దీక్షతో ప్రారంభమైందని ఆనాడు జరిగిన ఉద్యమంలో 369 మంది, మరిదశ ఉద్యమంలో 1, 200 మంది చేసిన త్యాగాల పునాదులపై ఏర్పడ్డ మిగులు తెలంగాణను అప్పుల తెలంగాణగా మార్చడం జరిగిందని ఆ విధంగా వ్యక్తం చేశారు. తెలంగాణ ఉద్యమకారుల ఉద్యమాల ఫలితంగా రాష్ట్రాన్ని సామాజిక తెలంగాణ రాష్ట్రంగా తీర్చిదిద్దకుండా భౌతిక తెలంగాణగా మార్చి, అదే బంగారు తెలంగాణగా మళ్ళిపెడుతూ ఒకనాటి ఉద్యమ నాయకుడిగా ఉన్న కేసీఆర్ తెలంగాణ రాష్ట్రం ఏర్పడగానే ఒక నియంత వలే అప్రజాస్వామిక విధానాలతోగడిల నుండి దొరలు పాలించిన విధంగా ఫామ్ హౌస్ నుండి పాలిస్తూ, ఉద్యమకారులను అణగదొక్కి, ఉద్యమ ద్రోహులను అందలం ఎక్కించిన కెసీఆర్ కు తెలంగాణ ప్రజలు తగిన బుద్ధి చెప్పారని తెలిపారు.



కెసీఆర్ చేసిన తప్పులు తాము చేయమని తమ మేనిఫెస్టోలో కాంగ్రెస్ పార్టీ ఉద్యమకారులకు ఇచ్చిన హామీలను ఒకటిన్నర సంవత్సరం గడిచిపోయిన అమలు చేయకపోవడం దారుణం అన్నారు. కెసీఆర్ వలే తాము కూడా మాటల గారడీతో మళ్ళిపెడుతూ పాలన సాగించ వచ్చని కాంగ్రెస్ నాయకులు భావిస్తున్నట్లుగా ఉందని విమర్శించారు. ఇప్పటికే దశాబ్ద కాలం నుండి తెలంగాణ ఉద్యమకారులు, తెలంగాణ అమరవీరుల కుటుంబ సభ్యులు తమ డిమాండ్లు నెరవేరుస్తారని ఎదురుచూస్తూ విసిగిపోయారని, ఇక ఎదురు చూడటం ఉండదని ఇక ఎదురు తిరగడమేనన్నారు. పోలీసులు తుపాకులు ఎదురొడ్డి, ముందుకు సాగుతూ జై తెలంగాణ అంటూ అమరవీరుల స్ఫూర్తితో మొత్తం ఉమ్మడి ఆంధ్ర ప్రదేశ్ పికటిల్లో నినాదాలతో 2011 మార్చి 10న హైదరాబాద్ మహానగరంలోని నెక్లెస్ రోడ్డులో నిర్వహించిన మిలియన్ మార్చ్ తెలంగాణ చరిత్రలో మైలురాయిగా నిలిచిపోయింది అని గుర్తు చేశారు. ఈ మార్చి 10 న మరోసారి మరో మిలియన్ మార్చ్ కు తెలంగాణ అమరవీరుల జాయింట్ యాక్షన్ కమిటీ సిద్ధమైందని, ఈ మరో మిలియన్ మార్చ్ లో తెలంగాణ వాడులంతా రాజకీయాల కఠితంగా అధిక సంఖ్యలో పాల్గొని, కాంగ్రెస్ ప్రభుత్వం దిగి వచ్చేలాచేయాలనిపిలుపునిచ్చారు. ఈకార్యక్రమంలో పాల్గొన్న ఉద్యమనాయకులు గుంటి పుల్లయ్య, తీగలరా ములు అంబాలా రామారావు తునికిపాటి చారి వాడితీయ రాజేష్ పాలకర్తి కృష్ణ ఫక్రుద్దీన్, మందడి వెంకటేశ్వర్లు అశోక్ సింగ్ బొల్లికొండ పాపయ్య ఊళ్ళోజు వెంకన్న కుర్ర ముత్తయ్య రామాంజనేయులు కుక్క సత్యం లక్ష్మి కాంతమ్మ ఉల్లింగ పద్మ నేలపల్ల వీరబాబు రామస్వామి అంజయ్య పెదపాక విజయ్ కుమార్ ఉపేందర్ కొంచర్ల గురవయ్య కర్న పుల్లయ్య అంగిడి బిక్షం తదితరులు పాల్గొన్నారు.

# లింగ నిర్ధారణ పరీక్షలకు పాల్పడిన వారిని కఠినంగా శిక్షించాలి

### -డిఎంఅండ్ హెచ్చాకు మహిళా సంఘాల వినతి

ఖమ్మం ప్రతినీధి ప్రజా జ్యోతి

చింతకాని మండల పరిధిలోని కొడుమూరు గ్రామంలో లింగ నిర్ధారణ పరీక్షలకు పాల్పడుతున్న వ్యక్తులను కఠినంగా శిక్షించాలని ఎన్ఎఫ్ఎడబ్ల్యూ, పివోడబ్ల్యూ మహిళా సంఘాలు డిమాండ్ చేశాయి. ఈ మేరకు మంగళవారం జిల్లా వైద్య ఆరోగ్య శాఖాధికారి కళావతి బాయి వినతికి వినతి పత్రం సమర్పించారు. ఈ సందర్భంగా మహిళా సంఘాల నేతలు మాట్లాడుతూ మనోజ్, చారి, కాత్యాయని అనే వ్యక్తులు కాసులకు కక్కుర్తి పడి లింగ నిర్ధారణ పరీక్షలు చేస్తూ ప్రజల జీవితాలతో చెలగాటమాడుతున్నారని వారు ఆరోపించారు. వరంగల్, ఖమ్మం, భద్రాద్రి కొత్తగూడెం జిల్లాలకు చెందిన పలువురు గర్భిణీలకు లింగ నిర్ధారణ పరీక్షలు చేస్తూ ఆడ శిశువైతే గర్భప్రాపం చేస్తున్నారని వారు తెలిపారు. అనైతిక చర్యలకు పాల్పడుతున్నారని వారిని కఠినంగా శిక్షించాలని దీని వెనక ఉన్న సూత్రదాలు, పాత్రధారులపై కేసులు నమోదు చేసి నిష్పాక్షపాతంగా విచారణ జరపాలని వారు డిమాండ్ చేశారు. ప్రభుత్వం ఉదాసీన వైఖరిని అవలంబిస్తే ఆందోళన ఉధృతం చేస్తామని వారు



తెలిపారు. ఇటువంటి లింగ నిర్ధారణ పరీక్షల కారణంగా భవిష్యత్తు ప్రశ్నార్థకమవుతుందన్నారు. వినతి పత్రం సమర్పించిన వారిలో ఎన్ఎఫ్ఎడబ్ల్యూ నాయకులు పోటా కళావతి, ఏపూరి లతాదేవి, తాటి నిర్మల, సిహెచ్ సీతామహాలక్ష్మి, సిహెచ్ శిరోమణి, ఎ. మంగతాయి, పి. రూప్సి తదితరులు ఉన్నారు

పరిశీలించారు. గిట్టుబాటు ధరకే మిర్చి కొనుగోలు చేయాలని వ్యాపారులకు కలెక్టర్ సూచించారు. తేమశాతం కోసం మిరపకాయలు పట్టుకుని నాణ్యతను పరిశీలించిన కలెక్టర్, సరుకు బాగానే ఉన్నా తక్కువ ధర చెల్లిస్తున్నందుకు ఆగ్రహం వ్యక్తం చేశారు. నాణ్యతను వ్యాపారులు ఎలా నిర్ధారిస్తారని అధికారులను ప్రశ్నించారు. మార్కెట్టు వచ్చిన కలెక్టర్ తో మిర్చి రైతులు, మిర్చి ధరలు గణనీయంగా తగ్గిస్తున్నారని ఆవేదనను వ్యక్తం చేశారు. జెండా పాటకు వేలం వ్యత్యాసంతో వ్యాపారులు మిర్చి కొనుగోళ్లు చేస్తున్నారు. దీంతో చాలా నష్టాలు వస్తున్నాయని రైతులు తెలిపారు. రైతులతో మాట్లాడిన కలెక్టర్ వారికి న్యాయం చేస్తానని హామీ ఇచ్చారు. ఈ సందర్భంగా జిల్లా కలెక్టర్ మాట్లాడుతూ మిర్చి కొనుగోళ్లలో జాప్యం చేయకూడదని, అన్నదాతలకు వెంటనే చెల్లింపులు

చేయాలని వ్యాపారులకు అన్నారు. మిర్చి పంట కొనుగోళ్లు సాగుతున్న తీరుపై, జెండా పాటకు, రైతుకు దక్కే ధరకు పొంతన లేదని, రైతులకు అన్యాయం జరిగితే సహించేది లేదంటూ అధికారులను హెచ్చరించారు.

